


ŞƏKİ: ƏN UCA ZİRVƏLƏRƏ...

Mən ölkəmizin ən qədim şəhərlərindən biri olan Şeki haqqında əvvəllər çox söhbət açmışam.Şəkinin tarixi keçmişindən, tarixi abidələrindən, özünəməxsus koloritindən necə həvəslə , fəxrlə danışmışam.Ancaq burada qeyd etməliyəm ki, Şəkinin məhz müstəqillik dövrümüzün ilk illərindəki ləng inkişafından , burada baş verən xoşagəlməz hadisələrdən də ağrı-acıyla , ciddi narahatçılıqla yazmışam.Çünki o dövrlər bir məsələdə şəkiliyərin heç bəxti gətirmirdi. Rayona rəhbərlik edənlər problemləri həll etmək, abadlıq-quruculuq işlərini yüksəltmək, camaatla birgə olmaq əvəzinə, yumşaq desək , səhv yol tuturdular. Hər şey bir yana, şəkiliyərin uzun illər davam edən haqlı şikayətləri olub: "Ətraf rayonlardakı quruculuq işlərinə baxıb utanırıq, narahat oluruq..."

Elə bu səbəbdən də ölkə rəhbərliyi səviyyəsində ciddi tədbirlər görüldü...



...Bəzən tam təəvvür üçün mütləq səbəb yaranır da. Bu dəfə də belədir.Və elə bir şəhərin, elə bir elin yaşamından , reallıqlarından söhbət gədir ki, bu tamamilə vacibdir. Şimal-qərb bölgəsinin böyük bir yolayrıcı olan Şeki bütün anlamlarda fenomenidir. Özünün qədimliyi, tarixi qəhrəmanlıq səhifələri , dövlətçilik ənənələri , Çələbi, Səbuhi, Aydın, Bəxtiyar, Emin, Cavanşir... ruhu , şöhrətilə. Elə təkcə Mirzə Fətəli zirvəsi bu



elin müqayisəolunmaz qürurudur. Həm də rayonda yaşayan insanların zəhmətkeşliyi, təbiətə, eynən elitar mədəniyyətə bağlılığı və ... yumoru ilə. Bəlkə də şirin ləhcəsi qədər rəməzə çevrilən orijinal məzəsilə.

Koloritin üst qatında isə örnək olası bir xüsusiyyət də yaşanmaqdadır. Şeki bütün mənələrdə çörəkli şəhərdir. Sadəcə bu çörəyin halallığını qorumaq gərəkdir.

... İndi şəkiliyərin şəhərdə və kəndlərdə aparılan abadlıq-quruculuq işlərini gələn qonaqlara həvəslə göstərirlik, daha ətraf rayonların modern inkişafına həsədlə baxmırlar. Bir sözlə, bütün rayon cənab Prezidentin inam və etimadı ilə Şeki şəhər rəhbərliyinə gətirilən Elxan Usubovun fəaliyyətindən uzun illərdir ki razılıq və arxayınçılıqla danışırlar. Böyük Şeki bugünlər nəhəng bir tikinti meydanını xatırladır. Elə Şeki şəhər İcra Hakimiyyətinin başçısı Elxan Usubovun söylədiyi kimi: "Cənab Prezidentin qayğı və diqqəti bizi daha yaxşı çalışmağa ruhlandırır..."



Göstərilən yüksək etimadı layiqincə doğrultmağın ən yüksək yolu da məhz bu cür seçilir. İşgüzarlığın, sadəliyin, səmimiyyətin, vətənsəverliyin, məntiqin nəticəsi olaraq. Prezident Şeki şəhərinin sosial-iqtisadi inkişafının sürətləndirilməsinə dair əlavə tədbirlər haqqında sərəncamlar da imzalayıb. Həmin sərəncamlardan 10 ildən artıq vaxt keçir və bu müddətlərdə olduqca çox mühüm tədbirlər həyata keçirilmişdir.

Sərəncamlarda şəhərin milli-memarlıq üslubunun qorunub saxlanılması , turizm potensialının genişləndirilməsi, tarixi abidələrin qorunması və bərpa olunması, xalq təbiiqə sənətinin daha da inkişaf etdirilməsi nəzərdə tutulur.

İndi biz yenidən əvvəllə qayıtmaqla , həm də bugünlərin sevinc və qürurunu yaşayaq.

"Ədalət" qəzeti olaraq biz müntəzəmliklə bu böyük rayonun inkişafından yazılar dərc edirik. Əlbəttə, Şəkinin şöhrətli tarixi keçmişindən, Qədim İpək Yolunda bir mayak kimi durmasından, Şumer mədəniyyətinə qədər uzanan özəlliklərindən də söz açaraq oxucuları xoş nostaljiyə çəkirik. Və bütün hallarda o məşhur Şeki əlaqəpisindən keçərək üzüyuxarıları seyr edərkən gecələri də gündüzlər kimi işıq saçan bu gözəl şəhərin ovsununa düşürük.

Artıq 5 ilə yaxındır ki , rayon mərkəzinə aparən bu yolun görkəmi təkcə rahatlıq və təbiət gözəllikləri ilə diqqəti çəkmir. Yolboyu sən Vətənin azadlığı uğrunda canla-

rından keçmiş şəkili igidlərin vüqarlı çöhrələri ilə də qarşılaşırsan. Səni ilk qarşılayan Vətən oğulları , onların ölməz ruhudur! Yüzlərlə şəkili igidin portretləri sənə "xoşgəldin" deyir, səni qürurlandırır, Vətən sevgisi dərslərinə çağırır. Bu, sanki 10 kilometr boyunca qurulmuş monumental bir əsərdir.Əlbəttə ki, onun müəllifi zaman və qələbə, ideyası isə rayon rəhbərliyidir.

Şəhərin hər yerində belədir. Qədim abidələrlə yanaşı, mütləq təzə bir qurğu ilə də rastlaşırsan, mütləq arzulanan bir yeniliklə qarşılaşırsan. O yerdəki rayon rəhbərliyi quruculuğa, müasirliyə, urbanizasiyaya meyilli olur , həm də vətənpərvər,ziyalı,yaradıcı bir şəxs olur, həmin rayon, həmin bölgə mütləq fərqlənir və seçilir. Elə bu səbəbdən də çoxdan baxıb məftun olduğum "Qırmızı

bağ" adlı bədii filmin titrlərində Elxan Usubovun da adını oxuyanda qətiyyənlə təəccüblənmədim. Rəssam, fotoqraf, memar, kino yaradıcılığına meyilli, quruculuq və müasirlik məsələlərində ən yaxşının tətbiqinə nail olmaq onun çoxşaxəli gözəl xarakterini və intellektini



bütünlüklə təsdiqləyir.Az-az görüşsək də mən bütün bu gözəl keyfiyyətləri şəxsi münasibətlərimizdə də yaşayıb görmüşəm.

... Elxan müəllim bizi danlamasa yaxşıdır, keçək digər məsələlərə.

Taniyanlar bilir , Şeki ucu-bucağı görünməyən çox böyük şəhərdir.Üstəlik iki-üç ortabab rayona sığan qəsəbə və kəndləri ! Dövlətimiz, şəxsən cənab Prezidentimiz İlham Əliyev rayon həyatının bütün istiqamətləri ilə müntəzəmliklə maraqlanır. Böyük şəhərlərin, böyük rayonların görülməli işləri də sən deyən eləcə asan başa gəlmir. Təsərrüfat, sənaye, ticarət, səhiyyə, turizm məsələlərinin daim diqqətdə saxlanılması ilə yanaşı, gərəkdir ki , quruculuq və müasirlik işlərini də hər gün inkişaf etdirəsən.

Bax, nə qədər çətin və vaxt tələb edən fəaliyyət sistemi olsa da , Şeki üçün xarakterik haldır və hamı məsələyə xüsusi diqqətlə yanaşır.

Elə bu səbəbdəndir ki, bizim qədim və müasir Şeki özünəməxsusluğu və gözəlliyi ilə yanaşı , həm də hər



gün böyük inkişaf yolunun yorulmaz yolçusudur. Bu ritm və coşqu ilə qarşı dağları da aşib keçərək daha böyük zirvələrə ucalmaq da mümkündür.

Məzahir ƏHMƏDOĞLU